

પ્રસાર ભારતી

સમાચાર વિભાગ, આકાશવાણી, અમદાવાદ

Date: 06-11-2025

MORNING: 7.45 TO 7.55

Day: THURSDAY

National News

આકાશવાણી સમાચાર રિધ્ધિ ઉંધાડ વાંચે છે.

- 1) ચુસ્ત સલામતી વ્યવસ્થા વચ્ચે બિહારની 121 વિધાનસભા બેઠકો માટેનુ પ્રથમ તબક્કાનું મતદાન શરૂ
- 2) પ્રધાનમંત્રી નરેન્દ્ર મોદીએ બિહારના મતદાતાઓને અપીલ કરતાં કહ્યું કે, પહેલા મતદાન બાદમાં જલપાન
- 3) ભારતીય નૌકાદળમાં આજે કોચી ખાતે ઇક્ષક જહાજને ઔપચારિક રીતે સેવામાં સામેલ કરાશે.
- 4) ટ્રમ્પ દ્વારા 100થી વધુ દેશોની આયાત પર ટેરિફ નક્કી કરવાની કાયદેસરતા પર અમેરિકાના સુપ્રીમ કોર્ટના ન્યાયાધીશોને શંકા
- 5) ભારત અને ઓસ્ટ્રેલિયા વચ્ચે આજે ક્વીન્સલેન્ડમાં ચોથી T20 મેચ રમાશે.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

BIHAR-POLLING

બિહારમાં વિધાનસભા ચૂંટણીનો પ્રથમ તબક્કો આજે યોજાયો છે. આ તબક્કામાં 18 જિલ્લાઓની 121 બેઠકો પર મતદાન શરૂ થઈ ચૂક્યું છે. સવારે સાત વાગ્યે શરૂ થયેલું મતદાન સાંજે ૭ વાગ્યા સુધી યોજાશે. સલામતીની ચુસ્ત વ્યવસ્થા કરાઈ છે.

સાંભળીએ એક વિશેષ અહેવાલ

(V/C- હર્ષલ પંડ્યા)

(સમગ્ર દેશ ઉપર જેની નજર છે એવી બિહાર વિધાનસભાની પ્રથમ તબક્કાની ચૂંટણીનું મતદાન શરૂ થઈ ગયું છે. કડક સલામતીની વ્યવસ્થા વચ્ચે મતદાન શરૂ થયું છે.

પટના, વૈશાલી, નાલંદા, ભોજપુર, મુંગેર, સારણ, સિવાન, બેગુસરાય, લખીસરાય, ગોપાલગંજ, મુઝફ્ફરપુર, દરભંગા, માધેપુરા અને સહરસાનો આ તબક્કાના મતદાનમાં સમાવેશ થાય છે.

મતદાન સવારે ૭ વાગ્યાના ટકોરે શરૂ થઈ ગયું છે અને સાંજે ૬ વાગ્યા સુધી ચાલશે. જોકે, સુરક્ષા કારણોસર, સિમરી બખ્તિયારપુર, મહિશી, તારાપુર, મુંગેર, જમાલપુર અને સૂર્યગઢ વિધાનસભા ક્ષેત્રના ૫૬ મતદાન મથકોમાં મતદાન સાંજે ૫ વાગ્યે પૂર્ણ કરી દેવાશે.

મુક્ત, ન્યાયી અને શાંતિપૂર્ણ મતદાન સુનિશ્ચિત કરવા માટે વિસ્તૃત સુરક્ષા વ્યવસ્થા કરવામાં આવી છે.

હર્ષલ પંડ્યા, આકાશવાણી સમાચાર અમદાવાદ)

BIHAR-POLLING CANDIDATE

આજના મતદાન દ્વારા વિધાનસભા ચૂંટણીના પહેલા તબક્કામાં કુલ એક હજાર ૩૧૪ ઉમેદવારોનું રાજકીય ભાવિ ૩.૭૫ કરોડથી વધુ મતદારો દ્વારા નક્કી થશે.

પહેલા તબક્કામાં તમામ રાજકીય પક્ષોએ જીત માટે એડી ચોટીનું જોર લગાવીને સશક્ત ઉમેદવારો મેદાનમાં ઉતાર્યા છે.

પ્રસ્તુત છે એક અહેવાલ....

(વોઇસ કાસ્ટ - ધર્મેન્દ્ર રાય)

PM VOTING APPEAL

બિહારમાં પહેલા તબક્કાનું મતદાન શરૂ થઈ ગયું છે. ત્યારે પ્રધાનમંત્રી નરેન્દ્ર મોદીએ પહેલા મતદાન બાદમાં જલપાનના સંદેશ સાથે બિહારના મતદાતાઓને મતદાન કરવાની અપીલ કરી છે. તેમણે સોશિયલ મીડિયા પોસ્ટમાં પહેલીવાર મતદાન કરી રહેલા મતદાતાઓને પણ અભિનંદન પાઠવ્યા હતાં.

NAVY - IKSHAK COMMISSIONING

ભારતીય નૌકાદળમાં આજે કોચીના નેવલ બેઝ ખાતે ઇક્ષક જહાજને ઔપચારિક રીતે સેવામાં સામેલ કરશે. નૌકાદળના વડા એડમિરલ દિનેશ કે

ત્રિપાઠીની હાજરીમાં કમિશનિંગ સમારોહ યોજાશે. સંરક્ષણ મંત્રાલયે માહિતી આપી કે, ઇક્ષક સર્વે વેસલ વર્ગના ત્રીજા અને દક્ષિણ નૌકાદળ કમાન્ડમાં સ્થિત પ્રથમ જહાજ સાથે ભારતીય નૌકાદળની હાઇડ્રોગ્રાફિક સર્વે ક્ષમતાઓને વધારશે.

મંત્રાલયે જણાવ્યું કે, ઇક્ષક જહાજ નિર્માણમાં ભારતની વધતી જતી આત્મનિર્ભરતાનું ઉત્તમ ઉદાહરણ છે. તેમાં ઉમેર્યું હતું કે 'ઇક્ષક' નામ, જેનો સંસ્કૃતમાં અર્થ 'માર્ગદર્શક' થાય છે.

PM CONGRATULATE AMUL

પ્રધાનમંત્રી નરેન્દ્ર મોદીએ ભારતની અગ્રણી સહકારી સંસ્થાઓ અમૂલ અને ઇફકોને સહકારી ક્ષેત્રોના વૈશ્વિક રેન્કિંગમાં પ્રથમ અને બીજા ક્રમે આવવા બદલ અભિનંદન પાઠવ્યા છે.

સોશિયલ મીડિયા પોસ્ટમાં શ્રી મોદીએ કહ્યું કે, ભારતનું સહકારી ક્ષેત્ર ગતિશીલ છે અને અનેક લોકોના જીવનમાં પરિવર્તન લાવી રહ્યું છે. આવનારા સમયમાં આ ક્ષેત્રને વધુ પ્રોત્સાહન આપવા માટે સરકાર અનેક પગલાં લઈ રહી છે, એમ તેમણે તેમના અભિનંદન સંદેશમાં ઉમેર્યું હતું.

BJP VANDE MATARAM

ભારતીય જનતા પાર્ટી આવતીકાલથી દેશભક્તિ ગીત વંદે માતરમ્-ની 150મી વર્ષગાંઠ નિમિત્તે દેશભરમાં 150 સ્થળ પર વિશેષ કાર્યક્રમ યોજાશે. નવી દિલ્હીમાં પત્રકાર પરિષદને સંબોધતા ભાજપના રાષ્ટ્રીય મહાસચિવ તરુણ યુધે

આ અંગે જાહેરાત કરતા જણાવ્યું, કેન્દ્રીય મંત્રીમંડળે રાષ્ટ્રીય ગીત વંદે માતરમ્-ના 150 વર્ષ પૂર્ણ થવાના પ્રસંગને ઉત્સવ તરીકે ઉજવવાનો નિર્ણય કર્યો છે.

(બાઈટ: તરુણ યુધ, રાષ્ટ્રીય મહાસચિવ, ભાજપ)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

US SC - TRUMP TRAIFFS

અમેરિકાના સુપ્રીમ કોર્ટના ન્યાયાધીશોએ રાષ્ટ્રપતિ ડોનાલ્ડ ટ્રમ્પને ઝટકો આપ્યો છે. 1977ના આંતરરાષ્ટ્રીય કટોકટી આર્થિક શક્તિ અધિનિયમનો ઉપયોગ કરીને વેપાર ખાધ ઓછી થાય અને અમેરિકામાં વધુ ઉત્પાદન થાય તે માટે 100થી વધુ દેશોની આયાત પર એકપક્ષીય ટેરિફ નક્કી કરવાની ટ્રમ્પની કાર્યવાહીની કાયદેસરતા પર શંકા વ્યક્ત કરી છે.

આ કેસ વર્ષોમાં સૌથી મહત્વપૂર્ણ આર્થિક કેસોમાંનો એક તરીકે જોવામાં આવતો આ કેસ નક્કી કરશે કે રાષ્ટ્રપતિ ટ્રમ્પે તેમની સત્તામાં રહીને કામ કર્યું કે કર વસૂલવાની કોંગ્રેસની સત્તાનો ભંગ કર્યો.

મુખ્ય ન્યાયાધીશ જોન રોબર્ટ્સ અને રૂઠિયુસ્ત ન્યાયાધીશો એમી કોની બેરેટ અને નીલ ગોર્સચે ટેરિફ માટે સરકારના વાજબીપણાને લઈને શંકા વ્યક્ત કરી. ઘણા નાના વ્યવસાયો અને રાજ્યોના જૂથે આ મુદ્દાને ગેરકાયદેસર ગણાવીને તેને અદાલતમાં પડકાર્યો છે.

PM WOMEN CRICKET

પ્રધાનમંત્રી નરેન્દ્ર મોદીએ ગઈકાલે રાત્રે લોક કલ્યાણ માર્ગ ખાતેના તેમના નિવાસસ્થાને મહિલા વર્લ્ડ કપના ચેમ્પિયનનું સ્વાગત કર્યું. શ્રી મોદીએ મહિલા ક્રિકેટ ટીમને તેમની જીત બદલ અભિનંદન આપ્યા અને ત્રણ હાર બાદ ટુર્નામેન્ટમાં તેમના નોંધપાત્ર પુનરાગમનની પ્રશંસા કરી.

બેઠક દરમિયાન, કેપ્ટન હરમનપ્રીત કૌરે 2017માં શ્રી મોદીને મળેલી મુલાકાતને યાદ કરી, જ્યારે તેઓ ટ્રોફી વિના તેમને મળ્યા હતા. તેમણે આશા વ્યક્ત કરી કે તેઓ તેમને ટ્રોફી સાથે વધુ વખત મળશે.

વાઇસ-કેપ્ટન સ્મૃતિ મંધાનાએ કહ્યું કે પ્રધાનમંત્રીએ તેમને પ્રેરણા આપી હતી અને તે બધા માટે પ્રેરણારૂપ રહી છે. તેમણે એ પણ વાત કરી કે છોકરીઓ આજે તમામ ક્ષેત્રોમાં કેવી રીતે શ્રેષ્ઠ પ્રદર્શન કરી રહી છે, અને પ્રધાનમંત્રીને પ્રોત્સાહનનો સ્ત્રોત બનવાનો શ્રેય આપ્યો.

દીપ્તિ શર્માએ 2017માં પ્રધાનમંત્રી નરેન્દ્ર મોદી સાથેની તેમની મુલાકાતને યાદ કરી, જ્યારે પ્રધાનમંત્રીએ સખત મહેનત કરતા રહેવાની મહિલા ક્રિકેટરને સલાહ આપી હતી.

MEN'S CRICKET

ભારત આજે ઓસ્ટ્રેલિયાના ક્વીન્સલેન્ડના કેરારા ઓવલ ખાતે પાંચ મેચની શ્રેણીના ચોથા T20 આંતરરાષ્ટ્રીય મેચમાં ઓસ્ટ્રેલિયા સામે ટકરાશે. આ મેચ ભારતીય સમય મુજબ બપોરે 1 વાંગીને 45 મિનિટે શરૂ થશે.

હોબાર્ટમાં ત્રીજી T20 મેચમાં ભારતે ઓસ્ટ્રેલિયાને પાંચ વિકેટથી હરાવ્યા બાદ શ્રેણી 1-1 થી બરાબર કરી હતી. ઓસ્ટ્રેલિયાએ ચોથી T20 મેચ માટે તેની ટીમમાં કેટલાક ફેરફારો કર્યા છે, જેમાં ટ્રેવિસ હેડ અને સીન એબોટને T20 ટીમમાંથી બહાર રાખવામાં આવ્યા છે.

US SHUTDOWN

અમેરિકામાં, પરિવહન સચિવ સીન ડફીએ જાહેરાત કરી કે જો શટડાઉન ચાલુ રહેશે તો 40 મુખ્ય અમેરિકાના એરપોર્ટ પર આવતીકાલથી હવાઈ મુસાફરી ક્ષમતામાં 10 ટકાનો ઘટાડો કરાશે.

ફ્લાઇટ્સમાં આ નોંધપાત્ર ઘટાડો એર ટ્રાફિક કંટ્રોલ્સમાં થકાવી નાખનારી અવિરત કામગીરીને કારણે નોંધાયો છે. ફેડરલ એવિએશન એડમિનિસ્ટ્રેશનના વડાએ સમજાવ્યું કે યુએસ ઇતિહાસમાં સૌથી લાંબા શટડાઉન દરમિયાન નિયંત્રકોને પગાર વિના કામ કરવાની ફરજ પાડવામાં આવી છે, જેના કારણે કેટલાક લોકો બીમાર પડી ગયા છે અથવા બીજી નોકરી શોધી રહ્યા છે, જે સલામતી અને સંચાલન ક્ષમતા માટે જોખમ ઊભું કરે છે.

FIDA WORLD CUP 2025

ભારતના ટોચના ચેસ ખેલાડીઓએ FIDE વર્લ્ડ કપ 2025માં શાનદાર પ્રદર્શન કર્યું, જેમાં ગ્રાન્ડમાસ્ટર્સ ડી ગુકેશ, અર્જુન એરિગાઇસી અને પેન્ટલા હરિકૃષ્ણ ત્રીજા રાઉન્ડમાં બે ડગલાં આગળ વધ્યા છે, જ્યારે દિપ્તાયન ઘોષે વર્લ્ડ બ્લિટ્ઝના સહ-ચેમ્પિયન ઇયાન નેપોમ્નિયાચી પર અદ્ભુત અપસેટ સર્જ્યો.

અને હવે આજના અખબારોનાં મુખ્ય સમાચાર રજૂ કરે છે મયુર સોલંકી

- ભારતીય મૂળના મમદાની ન્યૂ યોર્કના મેયર બનવાના સમાચારને આજના મોટાભાગના તમામ અખબારોએ હેડ લાઇન બનાવ્યા છે.
- નવગુજરાત સમય લખે છે ગુજરાતી કુળના મમદાની ન્યૂયોર્કના પ્રથમ મુસ્લિમ મેયર
- ઉત્તર પ્રદેશના મિર્ઝાપૂરમાં ટ્રેનની ટક્કરે 8નાં મોત-આ સમાચારને સંદેશે હેડલાઇન બનાવ્યા છે.
- બિહારમાં વિધાનસભા ચૂંટણીના પ્રથમ તબક્કા મતદાનના સમાચારને ગુજરાત સમાચાર અને ફૂલછાબે પહેલા પાને છાપ્યા છે.
- ગુજરાત સમાચાર લખે છે ભારત રશિયાના ઓઇલની આયાતમાં ડિસેમ્બરથી ક્રમશઃ ઘટાડો કરશે
- આજથી શાળાઓમાં બીજા શૈક્ષણિક સત્રના પ્રારંભના સમાચાર પણ તમામ અખબારોમાં જોવા મળી રહ્યા છે.
- આ સિવાય આજે ભારત અને ઓસ્ટ્રેલીયા વચ્ચે ચોથી ટી-20 મેચના સમાચારને પણ વિવિધ અખબારોએ રમતગમતના પાનાં પર સ્થાન આપ્યું છે